

विशेषज्ञों ने साइबर सुरक्षा से जुड़ी जानकारियां की साझा

देहरादून। वीर माधो सिंह भंडारी उत्तराखंड तकनीकी विश्वविद्यालय में एक सप्ताह का फैकल्टी डेवलपमेंट प्रोग्राम शुरू हो गया है। एफडीपी में विशेषज्ञों ने डिजिटल ट्रांसफार्मेशन और साइबर सुरक्षा पर जानकारियां साझा कीं। सोमवार को एफडीपी का शुभारंभ कुलपति प्रो. ओंकार सिंह ने किया। कुलपति ने साइबर सुरक्षा जैसे आधुनिक तकनीकी क्षेत्रों के महत्व पर जोर दिया और शिक्षकों को एफडीपी में भाग लेने के लिए प्रेरित किया। सी-डैक पटना के निदेशक आदित्य कुमार सिन्हा ने शिक्षकों से प्रशिक्षण लेने के लिए आह्वान किया, ताकि डिजिटल दुनिया में सुरक्षित और प्रभावी तरीके से योगदान दे सकें। विवि के एकेडेमिक स्टाफ डेवलपमेंट सेंटर और इंस्टीट्यूट आफ टेक्नोलाजी गोपेश्वर के सहयोग से आयोजित एफडीपी में सी-डैक पटना के वरिष्ठ वैज्ञानिकों ने डिजिटल ट्रांसफार्मेशन पर व्याख्यान दिए। इस मौके पर इंस्टीट्यूट आफ टेक्नोलाजी गोपेश्वर के निदेशक डा. अमित अग्रवाल, समन्वयक डा. संदीप सिंह नेगी समेत लगभग 72 शिक्षकों ने भाग लिया।